

Praymer

Hublasan ang brutal nga
Operation Kagaar
batuk sa pumuluyong Indian

Hunyo 2024



Gindeklarar sini lang sang Komite Sentral sang Partido Komunista sang Pilipinas ang Bulan sang Pagpakig-ugyon (Hunyo 20-Hulyo 20) sa paghimakas sang pumuluyong Indian, ilabi na sa masang Adivasi batuk sa Operation Kagaar. Kaangot sini, ginpaguwa sang Departamento sa Impormasyon ang praymer nga ini para mapahibalo sa tanan nga katapo sang Partido, rebolusyonaryong pwera kag pumuluyong Pilipino, ang pasista nga kahayupan sang terorista nga rehimen Modi sa India.

Ang deklarasyon sang Komite Sentral sabat sa panawagan sang Communist Party of India (Maoista) kag internasyunal nga grupo nga nagasuporta diri nga International Committee to Support the People's War in India (ICSPWI) para sa isa ka kampanya sa pagpamatuk sa Operation Kagaar kag pagsuporta sa pagpakigbato sang pumuluyong Adivasi, kag ang pagsakdag sang inaway banwa sa India bilang nagapanguna nga porma sa pagpaslaw sa kampanyang pagpangsumpo.

I. Ano ang Operation Kagaar?

Ang Operation Kagaar isa ka operasyon militar nga ginapatuman sang reaksyunaryong sentral kag pang-estado nga gobyerno sang India. Ginsugdan ini nga ipatuman sadtong Enero sa bahin sang Central India batuk sa armado nga paghimakas nga ginapamunuan sang Communist Party of India (Maoist). Bahin ini sang mas malapad pa nga operasyon kontra-insurhensya nga Operation SAMADHAN-Prahar nga ginsugdan sadtong 2017.

Sa direkta nga paglubad, nagakahulugan ang tinaga nga kagaar sang "kata-pusan." Suno sa estado sang India, katuyuan sini nga lubos na nga tapuson ang armadong rebolusyonaryong kahublagan sang pumuluyong Indian.

Sa partikular, nakatum-ok ang operasyon sa Abujhmad (Maad), isa ka bu-kiron kag lasangon nga rehiyon sa sur sang estado sang Chhattisgarh, nga ginasiling nga "kuta sang mga Maoista." Ang Maad bahin sang mas dako pa nga lasang nga Dandakaranya nga yara sa sakup sang mga estado sang Chhattisgarh, Odisha, Telangana, kag Andhra Pradesh sa Central India. Ma-yoriya sa mga nagapuyo sa rehiyon nga ini amo ang mga Adivasi ukon mga tumandok nga Indian.

Sa una nga bulwak sang Operation Kagaar sadtong Enero, ginpahulag sang gobyerno sang India ang 10,000 ka pwersang paramilitar. Ang 3,000 sini halin pa sa iban nga estado sang India para ibubo sa Maad. Ginpakat sila sa anum ka kampo paramilitar sa lugar. Gani, may yara tatlo ka paramilitar sa kada pito ka lokal nga residente.

Sa idalum sang operasyon, indi magnubo sa 130 ka sibilyan kag mga rebo-lusyonaryo na ang ginpatay sang estado sang India halin Enero tubtob Ma-yo subong nga tuig. Hayagan nga ginalapas sini ang internasyunal nga ma-katawo nga laye, mga pagsulundan sa inaway kag pinasahi nga mga pro-teksyon para sa bulnerable nga mga sektor sa lugar sang armadong kaga-mo.

II. Ang mga Adivasi kag ang ila pagpakig-away

Sa tabon sang pagsumpo sang mga Maoista, gintarget sang Operati-on Kagaar ang tanan nga partido, organisasyon kag indibidwal nga nagahambal kag nagatindog batuk sa estado. Nagapanguna nga biktima sini ang pumuluyong Adivasi nga pila na ka dekada nga nagahimakas para pangapinan ang kinaiyahan, duta sang ila katigulangan kag pala-ngabuhian.

Masobra sa 8% sang bug-os nga populasyon sang India (104.2 milyon ukon halos pareho sa kadakuon sang populasyon sang Pilipinas) mga Adivasi. Sila mga pungsodnon nga minoritya nga ginabug-os sang masobra sa 600 ka mga tumandok nga tribo nga kadam-an yara sa Central India. Ang mga Adivasi nagapuyo sa mga kalasangan (nga sangkapat (1/4) sang bug-os nga teritoryo sang India) kon diin hugot nga nahigot diri ang ila pagpangabuhi.

Ang duta sang katigulangan sang mga Adivasi manggaranon sa *iron, copper, bulawan, zinc, lead, manganese, chromite* kag *bauxite*. Dako nga bahin sang ila mga kalasangan ginakuhaan sang troso, kag iban pa nga mga produktong kahoy. Ginagamit man ini nga pastuhan kag talamnan sang dalagko nga plantasyon.


Sadto pa man, ginpatuman na sang reaksyonaryong estado sang India ang henosidyo batuk sa mga Adivasi. Nalista ang indi maisip nga mga kaso sang pagpalayas sa ila, pagpang-agaw sang ila kadutaan kag pagpasulod diri sang mga dalagko nga korporasyon. Mas nga nagasingki ang mga ini sa idalum sang pasismong Brahmanic Hindutva (pasismo batuk sa mga minorityang relihiyon kag manubo nga grupo sang sosyedad) sang rehimen ni Narendra Modi.

Ang Operation Kagaar sa Central India kapid sang korporatisasyon kag pagpasulod sang dalagko nga mga kumpaniya sa manggaran nga kalasangan sang India. Ginatapna sini ang paghimakas sang pumuluyo agud hatagan sang kahilwayan ang pagpangkawkaw sang mga dumuluong dalagko nga mga korporasyon sa duna nga manggad sang pungsod.

Mapa ng India



Mapa ng Chhattigarh



III. Mga kaso sang paglapas sa tawhanon nga kinamatarung

Sa nagligad nga lima ka bulan, nalista sang demokratikong mga organisasyon ang 130 ka biktima sang ekstra-hudisyal nga pagpatay ukon halos pito sa kada semana. Madamo sa mga kaso sang pagpamatay ginapaguwa nga "engkwentro" batuk sa People's Liberation Guerrilla Army (PLGA) sang CPI (Maoist).

Tangkas-tangkas man ang mga kaso sang pag-aresto, pagpanglugos sa mga kababaenhan, pugos nga pagpasungka bilang mga Maoista, patarasak nga pagpangtiro, pagpamomba kag iban pa nga mga paglapas sa tawhanon nga kinamatarang ang nalista sa ngalan sang Operation Kagaar. Yara sa idalum ang pila ka mga matingkad nga kaso:

- **Enero 1:** Pagpatay sang isa ka 6 ka bulan nga lapsag sang pagpaulan sang bala sang mga pwersa sang estado sang India sa Bijapur, Chhattisgarh.

- **Enero 16:** Pagkuot kag pagpatay sa tatlo ka Adivasi sa Nendra, Bijapur, Chhattisgarh.
- **Enero 30:** Pagtiro kag pagpatay sa isa ka Adivasi sa Bodga, Bastar, Chhattisgarh
- **March 27:** Pagdakup kag hungod nga pagpatay sa anum ka Adivasi sa kalasangan sang Chipurbhatti, Bijapur, Chhattisgarh
- **Abril 2:** Paglugos kag pagpatay sa isa ka bungol nga babaye nga Adivasi sa Nendra, Bijapur, Chhattisgarh
- **Abril 7:** *Aerial bombing* gamit ang mga *drone* sa Bastar, Chhattisgarh
- **Abril 7:** Pagpamomba sang mga pwersang militar sa mga komunidad sa dulunan sang distrito sang Bijapur kag Sukma sa Chhattisgarh
- **Abril 16:** Pag-aresto kag pagpatay sa 17 ka indi armado kag pilason nga mga rebolusyonaryo sa Aapatola-Kalpar, distrito sang Kanker, Chhattisgarh
- **Abril 30:** Pagdakup kag hungod nga pagpatay sa 66-ka tuig nga pang-edaron sang lider-rebolusyonaryo sang CPI (Maoist) kag pagpatay sa apat ka Adivasi sa Kakur-Tekametta sa dulunan sang estado sang Chhattisgarh kag Maharashtra
- **Mayo 11:** Pagmasaker sang 12 ka Adivasi nga nagapamupo sang dahon sang *tendu* (ginagamit nga pangputos sang sigarilyo) sa Bijapur, Chhattisgarh
- **Mayo 12:** Pagkapatay sang duha ka bata kag pagkapilas sang madamo nga iban pa sa paglupok sang isa ka nasandaran nga bala sang mortar nga ginbilin sang mga paramilitar sa Odspara, Bijapur, Chhattisgarh
- **Mayo 13:** Pagpatay sa isa ka peke nga engkwentro sang tatlo ka hangaway sang PLGA sa Kathrangatta, distrito sang Gadchilori, Maharashtra
- **Mayo 14:** Pagpriso sang 30 ka mga aktibista, mga balo sang biktima, kag pamilya nga makuha tani sang mga bangkay sang ginmasaker sad-tong Mayo 11 sa Bijapur, Chhattisgarh. Ginpaguwa sila nga mga "nag-sungka nga mga Maoista" agud kumprahon ang padya nga kwarta.
- **Mayo 24:** Pag-aresto kag pagpatay paagi sa pagtiro sa walo ka mangunguma nga Adivasi sa Rekavaya sa dulunan nga distrito sang Bijapur kag Narayanpur sa Chhattisgarh. Isa ka mangunguma pa ang napilasan diri.

IV. Pagpamatuk sang pumuluyo

Sa atubang sang pasistang pag-atake kag pagpangsumpo sang estado sang India, tayuyon kag maisog nga nagapakig-away ang mga Adivasi, mga tigpangapin sang tawhanon nga kinamatarung kag demokrati-kong organisasyon. Ginpabaskog nila ang mga kampanya para pala-yason ang mga kampo-militar sa ila komunidad paagi sa mga barikada kag protestang masa.



Naglunsar sang mga *fact-finding mission* ang mga organisasyon halin sa iban nga estado kag sentro sang India sa mga komunidad nga gina-atake sang militar para ibuyagyag ang mga krimen sang estado sang India. Nagaprotesta ang mga estudyante kag manunudlo sa sentro sang India sa Delhi para ipahibalo sa mas madamo nga pamatan-on kag pumuluyo ang mga paglapas sa tawhanon nga kinamatarung.

Kadungan sang mga ini, nagatinguha ang PLGA kag CPI (Maoista) agud balusan kag iguon ang mga pasistang tropa kag armadong pwersa sang estado sang India. Lakip diri ang pagpatay sa indi magnubo sa 35 ka elemento sang Central Armed Police Forces (CAPF) kag ispesyal nga yunit nga COBRA (Combat Battalion for Resolute Action) sa reyd sang PLGA sa kampo sa Darmavaran, Pamed, Bijapur, Chhattisgar sadtong Enero 16. Magluwas diri, 40 pa ka pulis ang malubha nga napilasan sa pagpangsalakay.

Gin-atake man sang mga rebolusyonaryo sadtong Pebrero 1 ang konstruksyon sang isa ka taytay sa Maad, sa bahin sang distrito sang Narayanpur, Chhattisgarh. Gin-paralisa sang mga gerilya ang isa ka trakto-ra, isa ka *tanker kag concrete mixer*. Ang paghimo sang taytay, pareho

sang iban pa nga "proyektong pang-kauswagan" sa Maad, paghatag dalan sa pagsulod sang dalagko nga korporasyon nga nagakawkaw sa duna nga manggad sang lugar.

Ang PLGA kag CPI (Maoista) hugot nga katimbang sang mga Adivasi sa Central India sa ila kabuhi kag kamatayon nga paghimakas para sa kinaiyahan, ila nga duta kag palangabuhian.

V. Pila ka rekord sang kasaysayan sang kampanya kontra-insurhensya sa India*

2005: Pagpatuman sang Salwa Judum

Gintukod sang estado sang India ang mga milisyang Salwa Judum (kampanya sa pagpanglimpyo) sa lokal nga mga Adivasi sa Bastar, Chhattisgarh sa ngalan sang pagpakig-away sa mga Maoista. Nagwas-ag ini sang terorismo sa mga komunidad lakip na ang madamo nga kaso sang pagpanglugos, pagpangsunog sang mga balay, kag pagpatay.

2009: Pagsugod sang Operation Green Hunt

Nagpatuman ini sang bag-o nga halintang sang kampanya kontra-insurhensya kon diin nagagamit ang estado sang India sang mga paghanas kag taktika sang imperyalismong US. Ginpatuman sini ang estratehiya sang "pagpukaw sa taguipusoon kag panghuna-huna" sang mga Indian, nga sa aktwal ginpasingki nga pagpanumpo. Tuyo sini nga dugmokon ang mga kahublagan nga nagapamatuk batuk sa pagpangkawkaw sa duna nga manggad sang India. Ginapahanugutan sini ang pagsulod sang dalagko nga mga dumuluong kag lokal nga korporasyon sa mga manggaranon nga mga rehiyon sang pungsod.

2011: Pagdumili sang Salwa Judum

Ginadumilian sang Korte Suprema sang India ang pagluntad sang mga suportado sang estado nga mga milisyang *vigilante* nga Salwa Judum kag ginakilala ang pagpangsunog sang mga komunidad, pagpanglugos kag mga *concentration camp* para sa henosidyo sini.

Napamatud-an sini ang tangkas-tangkas nga mga paglapas sa kinamatarung sang mga Adivasi kag masang mangunguma.

2014: Kapaqlawan sang Operation Green Hunt

Lubos nga nahublasan ang brutalidad kag tangkas-tangkas nga paglapas sa tawhanon nga kinamatarung sang Operation Green Hunt. Mabaskog ang nangin kampanya sang mga demokratikong organisasyon sa pagpamatuk diri.

2015: Bag-o nga ekspermento sa kabukiran sang Surjagarh

Nagpatuman sang bag-o nga serye sang korporatisasyon kag militarisasyon ang estado sang India sa kabukiran sang Surjagarh sa Gadchiroli, Mahashtra. Gintarget sini ang mga kahublagan kontra-mina kag paghimakas sang pumuluyo batuk sa imperyalistang pagpangkawkaw.

2017: Operation SAMADHAN-Prahar

Ginpatuman ang bag-o nga kampanya kontra-insurhensya nga Operation SAMADHAN-Prahar. Pagpalapad ini sang ekspermento nga Surjagarh sa mga rehiyon sang India nga manggaranon sa dunang manggad.

2018: Pag-aresto sa Bhima Koregaon-16

Madamuan nga pag-aresto sang 16 ka mga aktibista, propesyunal, kag mga tigpangapin sang tawhanon nga kinamatarung kag minor-ya nga pumuluyo kaangot sa kaso nga Bhima-Koregaon. Ginapasi-bangdan sila sa natabo nga "kagamo" sa isa ka pagtililipon sadtong Disyembre 2017 sa Bhima Koregaon, distrito sang Pune district sa Maharashtra. Gingamit sa ila ang Unlawful Activities (Prevention) Act nga gin-amyendahan kag mas ginpabagsik sadtong 2019. Panugod ini sang asud-asud nga mga pag-atake batuk sa sin-o man nga nagapanindugan kag nagahambal batuk sa estado.

2021: Una nga na-rekord nga kaso sang *aerial bombing*

Na-rekord sa una nga higayon sa India ang paggamit sang estado sang mga himo-Israel nga mga *drone* para maghulog sang mga bomba sa mga komunidad sang Adivasi. Madamo sang mga kaso sang *aerial bombing* ang narekord sunod sini.

2022: Pagtukod sang Surajkund Scheme

Natukod ang Surajkund Scheme sa pagpulong sang nagapamuno nga mga burukrata sang India sadtong Oktubre 2022 sa Surajkund, estado sang Haryana. Ini resulta sang pagsuma sang reaksyunaryong estado sang India sang 5-tuig nga pagpatuman sang Operation SAMADHAN-Prahar. Ginpalapad sini ang pagpatuman sang Operation SAMADHAN-Prahar kag ginhimo nga upisyal ang paggamit sang *aerial bombing* batuk sa mga komunidad sang Adivasi, mayor sa Bastar.

Ginhimo sini nga target, indi lang ang mga "komunista" kundi ang mga ginabansagan sini nga "terorista" kag "organizado nga krimen". Ginagamit ini sang rehimen Brahmanic Hindutva para atakehon ang mga Maoista, oposisyon, mga Muslim kag kasumpong sa pulitika.

2024: Pagpatuman sang Operation Kagaar

Nagsugod nga ginpatuman ang Operation Kagaar sa Abujhmaad sa sentral nga India

**Halin sa report sang Forum Against Corporatization and Militarization (FACAM)*

Ginhanda sang:
Departamento sa Impormasyon
Partido Komunista sang Pilipinas

Hunyo 2024